

Prima paginā>Căutarea unui practician în domeniul dreptului>**Găsiți un expert**
Sib expert

Letonia

I. Listi u reģistri ta' esperti

Espert legali huwa persuna li għandha għarfien speċjalizzat u esperjenza f'qasam partikolari tax-xjenza, it-teknoloġija, jew l-arti u l-artiġjanat, u li kisbet id-dritt li tipprovdi għarfien espert legali f'konformità mal-proċedura stabbilita fil-Liġi dwar l-esperti legali (Tiesu ekspertu likums).

Id-dmirijiet ta' espert legali jittwettqu minn espert legali tal-Istat jew minn espert legali rikonoxxut mill-Istat li jikseb id-dritt li jipprattika bħala espert legali f'qasam partikolari ta' għarfien espert wara li jkun kiseb ċertifikat ta' espert legali maħruġ mill-Bord tal-Esperti Legali.

Ir-reġistru tal-esperti legali huwa reġistru pubbliku li fi h informazzjoni dwar espert legali ċertifikati li jaħdmu fil-Latvja. Ir-reġistru tal-esperti legali jitmexxa mill-Kunsill tal-esperti legali. Ir-reġistru tal-esperti legali jista' jiġi kkonsultat fuq: <https://eksperti.ta.gov.lv/>

II. Kwalifiki tal-esperti

Ir-rekwiziti minimi għall-għoti tal-istatus ta' espert legali huma bbażati fuq il-Liġi dwar l-esperti legali.

Jista' jpoġġi għal eżami kandidat espert legali li jkun temm programm ta' taġġim approvat mill-Kunsill f'qasam partikolari ta' kompetenza legali, jew espert legali li jkun jixtieq jikseb id-dritt li jwettaq ix-xogħol ta' espert legali f'qasam ieħor ta' kompetenza legali.

Iċ-ċertifikat tal-esperti legali huwa validu għal 5 snin.

III. Rimunerazzjoni tal-esperti

Ir-rimunerazzjoni tal-esperti hija stabbilita f'konformità mal-iskedi ta' servizzi soġġetti għal tariffi kif maħruġa mill-istituti tal-esperti legali. L-eżamijiet tal-esperti li mhumiex inkluzi fl-iskeda ta' servizzi soġġetti għal tariffi kif maħruġa mill-istituti tal-esperti legali jiġihallu skont il-fattura pprezentata mill-espert legali.

IV. Responsabbiltà tal-esperti

Ir-responsabbiltà tal-esperti hija stabbilita fil-Kapitolu V tal-Liġi dwar l-esperti legali.

Il-Kunsill tal-esperti legali jibda proċedimenti dixiplinari kontra espert legali fil-każ ta' nuqqas ta' konformità mal-liġijiet u r-regolamenti relatati mal-attivitàjiet tal-esperti legali, nuqqas ta' qadi ta' dmirijiet professjonali jew negligenza serja matul eżami tal-esperti, rappreżentanza hażina jew l-użu illegali tal-uffiċċju, kif ukoll trattament mhux xieraq u mingħajr rispett jew ksar tar-regoli etiċi tal-esperti legali; f'każ ta' telf jew ħsara malizzjuża lil oġġett li jiġi pprezentat għal eżami tal-esperti, jew f'każ li s-sejbiet ta' eżami tal-esperti jiġu ddivulgati lil persuni li ma jkunux involuti fl-ordni jew fit-twettiq ta' eżami tal-esperti.

Malli jirċievi ċertifikat ta' esperti legali, espert legali jikkonferma b'firma li ġie mwissi li jekk jirrifjuta b'mod mhux ġustifikat li jwettaq eżami ta' espert jew jekk jipprezenta perizja deliberatament falza, ikun responsabbli skont il-Liġi Kriminali.

V. Informazzjoni addizzjonali dwar l-arranġamenti proċedurali relatati mal-esperti legali

Tista' ssib id-dispożizzjonijiet dwar l-arranġamenti proċedurali relatati mal-esperti fil-Latvja fl-entrati tal-leġiżlazzjoni li ġejjin:

Il-Liġi dwar il-proċedura kriminali

Il-Liġi dwar il-proċedura civili

Il-Liġi dwar il-proċedura amministrattiva

Il-Liġi dwar l-esperti legali

V.1. Haġra tal-esperti

Fi proċedimenti civili, qorti tordna eżami tal-esperti fuq talba tal-partijiet involuti fil-proċedimenti. Eżami tal-esperti jsir mill-persuni msemmija fil-Liġi dwar l-esperti legali. L-espert jintgħażel bi ftehim reċiproku tal-partijiet jew, fejn ma jintlaħaq l-ebda ftehim sal-iskadenza stabbilita mill-qorti, mill-qorti. Jekk ikun meħtieġ, jistgħu jintgħażlu bosta esperti.

Fi proċedimenti kriminali, id-deċiżjoni li jiġi ordnat eżami tal-esperti tittieħed mill-uffiċjal li jkun qed imexxi l-proċedimenti. Eżami tal-esperti jiġi ordnat biex jiġu ċċarati l-fatti u ċ-ċirkostanzi rilevanti għall-proċedimenti kriminali li dwarhom tintalab perizja.

V.2. Perizja

Perizja trid tkun motivata u ġustifikata. Espert jagħti opinjoni oġġettiva f'ismu, u huwa personalment responsabbli għaliha.

L-opinjoni tingħata bil-miktub u tiġi pprezentata lill-qorti. Il-perizja trid tinkludi deskrizzjoni preċiża tal-investigazzjonijiet imwettqa, il-konkluzjonijiet milfuqa u t-twegibiet motivati għall-mistoqsijiet imqajma mill-qorti. Jekk matul investigazzjoni l-esperti jidentifikaw ċirkostanzi li jkunu rilevanti għall-każ iżda li dwarhom ma jkunux saru mistoqsijiet, huma għandhom dritt li jirreferu għal dawk iċ-ċirkostanzi fl-opinjoni tagħhom.

Jekk jintgħażlu bosta esperti, dawn ikollhom dritt li jiddiskutu ma' xulxin. Jekk l-esperti jaslu għal opinjoni kongunta, din tiġi approvata minnhom kollha. Jekk l-esperti jkollhom fehmiet differenti, kull espert jiffirma opinjoni separata.

Il-qorti tivvaluta l-perizja f'konformità mal-kundanni proprji tagħha, u l-ebda evidenza, inkluża perizja, li jkollha xi forza predeterminata li tista' tmur il-qorti.

L-aħħar aġġornament: 19/08/2024

Il-verzjoni bil-lingwa nazzjonali hija gestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.